

04-09-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఈ పురుషోత్తమ సంగమ యుగములోనే ఉత్తమోత్తమ పురుషులుగా తయారవ్వాలి. అందరికంటే ఉత్తమ పురుషులు ఈ లక్ష్మీనారాయణులు”

ప్రశ్న:- పిల్లలైన మీరు తండ్రి జత జతలో ఏ గుప్త కార్యమును చేస్తున్నారు?

సమా:- అది సనాతన దేవదేవతా ధర్మస్థాపన, దైవ రాజ్య స్థాపన - మీరు తండ్రితో కలిసి గుప్తముగా ఈ పని చేస్తున్నారు. తండ్రి తోట యజమాని. వారు వచ్చి ముళ్ళ అడవిని పుష్పాల తోటగా తయారు చేస్తున్నారు. ఆ తోటలో భయంకరమైన దుఃఖమునిచ్చే వస్తువులేవీ ఉండవు.

పాట:- చివరికి ఆ రోజు నేటికి వచ్చేసింది.....(ఆఖర్ వహ్ బిన్ ఆయా ఆజ్.....)

ఓంశాంతి. ఆత్మల తండ్రి కూర్చోని ఆత్మిక పిల్లలకు తెలియజేస్తున్నారు. శరీరము ద్వారానే తెలియజేస్తారు. ఆత్మ శరీరము లేకుంటే ఏ పని చేయలేదు. ఆత్మల తండ్రికి కూడా ఒకే పర్యాయము పురుషోత్తమ సంగమ యుగములో శరీరము తీసుకోవాల్సి వస్తుంది. దీనిని సంగమ యుగమునే కాక, పురుషోత్తమ యుగమని కూడా అంటారు. ఎందుకనగా ఈ సంగమయుగము తర్వాత మరలా సత్తయుగము వస్తుంది. సత్తయుగమును కూడా పురుషోత్తమ యుగమని అంటారు. తండ్రి వచ్చి పురుషోత్తమ యుగమునే స్థాపన చేస్తారు. సంగమములో వస్తారు కనుక అది కూడా తప్పక పురుషోత్తమ యుగమే. ఇచ్చటనే పిల్లలను పురుషోత్తములుగా చేస్తారు. ఆ తర్వాత పురుషోత్తములైన మీరు నూతన ప్రపంచములో ఉంటారు. పురుషోత్తములనగా ఉత్తమోత్తమ పురుషులు(ఆత్మలు) ఈ రాధా-కృష్ణులు లేక లక్ష్మీనారాయణులు. ఈ జ్ఞానము కూడా మీకు తెలుసు. మీరు స్వర్గానికి యజమానులని ఇతర ధర్మముల వారు కూడా అంగీకరిస్తారు. భారతదేశానికి చాలా గొప్ప మహిమ ఉంది కాని స్వయం భారతీయులకు కూడా ఈ విషయం తెలియదు. భారతదేశములోనే ఫలానావారు స్వర్గస్థులయ్యారని అంటారు. కాని స్వర్గమంటే ఏమిటో తెలియదు. స్వర్గానికి వెళ్లారు అనగా ఇంతవరకు నరకములో ఉండినారని వారే ఋజువు చేసి చెప్తారు. తండ్రి స్థాపన చేసినప్పుడు స్వర్గముంటుంది. నూతన ప్రపంచమును స్వర్గమంటారు. కావున రెండు వస్తువులు కదా - స్వర్గము, నరకము. మనుష్యులు స్వర్గానికి లక్షల సంవత్సరాలని చెప్తారు. స్వర్గము ఉన్నది నిన్ననే అని, అందులో వీరి రాజ్యముండేదని మరలా మీరు తండ్రి నుండి వారసత్వం తీసుకుంటారని పిల్లలైన మీకు తెలుసు.

తండ్రి అంటున్నారు - మధురమైన, ప్రియమైన పిల్లలారా, మీ ఆత్మ పతితముగా ఉంది. అందువలన మీరు నరకములోనే ఉన్నారు. ఇప్పుడు కలియుగము ఇంకా 40 వేల సంవత్సరాలుందని అంటారు. అందువలన తప్పక కలియుగవాసులనే అంటారు కదా. ప్రపంచము పాతదైవోయింది కదా. మానవులు పాపం గాఢాంధకారములో ఉన్నారు. చివర్లో అగ్ని తగులుకున్నప్పుడు ఇవన్నీ సమాప్తమైపోతాయి. నెంబరువారు పురుషార్థానుసారము మీది ప్రీతి బుద్ధి. ఎంత ప్రీతి బుద్ధి కలిగి ఉంటారో అంత ఉన్నత పదవి పొందుతారు. ఉదయమే లేచి చాలా ప్రీతిగా తలంపు చేయాలి. ప్రేమ బాష్పాలు కూడా వస్తాయి. ఎందుకనగా చాలా సమయం తర్వాత తండ్రి వచ్చి కలిశారు. బాబా మీరు వచ్చి మమ్ములను దుఃఖము నుండి విడిపిస్తారు.

మేము విషయ సాగరంలో మునకలేస్తూ, ఎంతో దుఃఖపడుతూ వచ్చాము. ఇప్పుడిది రారవ నరకము. ఇప్పుడు బాబా మొత్తం చక్ర రహస్యమంతా తెలిపారు. మూలవతనమేమిటో కూడా తెలిపారు. మొదట మీకు ఏమీ తెలిసేది కాదు. దీనిని ముళ్ళ అడవి అని అంటారు. స్వర్గమును అల్లాతోట, పుష్పాలతోట అని అంటారు. తండ్రిని తోట యజమాని అని కూడా అంటారు కదా. మిమ్ములను పుష్పాల నుండి మరలా ముళ్ళగా చేసేదెవరు? రావణుడు. భారతదేశము పుష్పాలతోటగా ఉండేదని, ఇప్పుడిది అడవి అని పిల్లలైన మీకు తెలుసు. అందులో అడవి జంతువులు, తేళ్ళ మొదలైనవి ఉంటాయి. సత్యయుగములో క్రూర మృగాలు మొదలైనవేవీ ఉండవు. శాస్త్రాలలో చాలా విషయాలు వ్రాసేశారు. కృష్ణుని సర్వము కాటేస్తే ఇలా జరిగిందని వ్రాసేశారు. కృష్ణుని ద్వాపర యుగములోకి తీసుకెళ్ళారు. భక్తి పూర్తిగా వేరని, జ్ఞాన సాగరులు ఒక్క తండ్రి మాత్రమే అని తండ్రి తెలియజేశారు. అంతేగాని బ్రహ్మ, విష్ణు, శంకరులు జ్ఞానసాగరులు కాదు. పతిత పావనుడిని ఒక్క జ్ఞాన సాగరుని మాత్రమే అంటారు. జ్ఞానము ద్వారానే మనుష్యులకు సద్గతి లభిస్తుంది. సద్గతి స్థానాలు రెండు - ముక్తిధామము, జీవన్ముక్తిధామము. ఇప్పుడిది రాజధాని స్థాపన అవుతూ ఉందని అయితే గుప్తముగా జరుగుతూ ఉందని పిల్లలైన మీకు తెలుసు. ఆ తండ్రి వచ్చి ఆదిసనాతన దేవీదేవతా ధర్మమును స్థాపన చేస్తారు. అప్పుడందరూ తమ తమ మానవ శరీరాలలో వస్తారు. తండ్రికి తమ స్వంత శరీరము లేదు. కనుక వారిని నిరాకార గాడిఫాదర్ అని అంటారు. మిగిలిన వారంతా సాకారులు. వీరిని నిరాకార ఆత్మల నిరాకార తండ్రి అని అంటారు. ఆత్మలైన మీరు కూడా అచ్చటనే ఉంటారు, తండ్రి కూడా అచ్చటనే ఉంటారు, కాని గుప్తము. ఆ తండ్రి వచ్చి ఆది సనాతన దేవీదేవతా ధర్మమును స్థాపన చేస్తారు. మూలవతనములో ఎలాంటి దుఃఖమూ ఉండదు. తండ్రి అంటున్నారు - మీ కళ్యాణం 'మన్మథాభవ' అను ఒకే ఒక మాటలో జరుగుతుంది అనగా తండ్రిని స్మృతి చేయండి. తండ్రికి సంతానమైతే చాలు. పిల్లలకు వారసత్వం లభిస్తుందని అర్థమౌతుంది. అల్లీను స్మృతి చేస్తే నూతన సత్యయుగ వారసత్వం తప్పక లభిస్తుంది. ఈ పతిత ప్రపంచము కూడా తప్పక వినాశనమయ్యే తీరాని. అమరపురికి వెళ్ళే తీరాని. అమరనాథుడు పార్వతులైన మీకు అమర కథను వినిపిస్తున్నారు. పుణ్యతీర్థ స్థానాలకు ఎంతో మంది మనుష్యులు వెళ్తారు. అమరనాథ్ కు ఎంత మంది వెళ్తున్నారు! అచ్చట ఏమియూ లేదు. అంతా మోసమే. సత్యము గురిగింజంత కూడా లేదు. అసత్య శరీరము, అసత్య మాయ..... అని కూడా అంటారు. దీనికి కూడా అర్థము తెలియాలి. ఇచ్చట ఉండేవన్నీ అసత్యాలే. ఇది కూడా జ్ఞానమే. అంతేగాని గ్లాసును గ్లాసు అని చెప్పడము అసత్యమేమీ కాదు. తండ్రి విషయములో చెప్పేదంతా అసత్యము. సత్యము చెప్పువారు ఒక్క తండ్రి మాత్రమే. ఇప్పుడు బాబా వచ్చి సత్య-సత్యమైన సత్యనారాయణ కథను వినిపిస్తారని మీకు తెలుసు. నకిలీ వజ్రాలు, నకిలీ ముత్యాలు కూడా వచ్చాయి. ఈ కాలములో అసత్యానికి, నకిలీకి చాలా షో(ఆడంబరం) ఉంది. సత్యమైన వాటికంటే నకిలీ వాటి ప్రకాశము ఎక్కువగా ఉంటుంది. ఈ నకిలీ రాళ్ళ పూర్వము ఉండేవి కావు. తర్వాత విదేశాల నుండి వచ్చాయి. నకిలీ వాటిని సత్యమైన వాటితో కలిపేస్తారు, కనుగొనలేము. కనుగొనుటకు కూడా వస్తువులు వచ్చాయి. కొద్దిగా కూడా తెలుసుకోలేనంతగా నకిలీ ముత్యాలు కూడా వచ్చాయి. ఇప్పుడు పిల్లలైన మీకు ఏ సంశయమూ లేదు. సంశయముండేవారు రానే రారు. ప్రదర్శనీకి అనేక మంది వస్తారు. తండ్రి అంటున్నారు - ఇప్పుడు పెద్ద పెద్ద దుకాణాలు తెరవండి, మీదొక్కటే సత్యమైన దుకాణము. మీరు

సత్తమైన దుకాణమును తెరుస్తారు. గొప్ప-గొప్ప సన్యాసులకు పెద్ద-పెద్ద దుకాణాలుంటాయి. అచ్చటికి గొప్ప-గొప్పవారు వెళ్తారు. మీరు కూడా పెద్ద పెద్ద సెంటర్లు తెరవండి. భక్తిమార్గపు సామగ్రి పూర్తి మేరుగా ఉంటుంది. అంతేగాని భక్తి ప్రారంభం నుండే కొనసాగుతూ వచ్చిందని కాదు. జ్ఞానము ద్వారా సద్గతి అనగా పగలు లభిస్తుంది. అచ్చట సంపూర్ణ నిర్వికారులైన విశ్వానికి యజమానులుండేవారు. ఈ లక్ష్మీనారాయణులు విశ్వానికి అధికారులుగా ఉండినారని కూడా మనుష్యులకు తెలియదు. సూర్య వంశము, చంద్ర వంశములు మాత్రమే ఉంటాయి. ఇక ఏ ఇతర ధర్మమూ ఉండదు. పిల్లలు పాట కూడా విన్నారు. చివరికి ఆ రోజు అనగా ఈ సంగమ యుగము వచ్చేసిందని మీకు తెలుసు. అందులో మనము మన బేహద్ తండ్రిని కలుస్తాము. అనంతమైన వారసత్వం పొందుటకు పురుషార్థము చేస్తాము. సత్తయుగములో ఆఖరికి ఆ రోజు వచ్చేసిందని అనము. వారు చాలా ధాన్యము పండుతుందని, ఇలా అవుతుందని,..... భావిస్తారు. వారు స్వర్గ స్థాపన చేస్తున్నామని అనుకుంటారు. విద్యార్థులది కొత్త రక్తమని, చాలా సహాయపడ్డారని తలచి వారి కొరకు ప్రభుత్వము చాలా ఖర్చు పెట్టుంది, శ్రమ పడుతుంది. కాని వాళ్ళే రాళ్ళతో మొదలైనవాటితో కొడ్తారు. గొడవ చేయుటకు ముందు ఉండేది విద్యార్థులే. వారు చాలా తెలివిగలవారుగా ఉంటారు. యువరక్తమని, కొత్త రక్తమని అంటారు. ఇప్పుడు కొత్తరక్తమనే మాటే లేదు. అది రక్త సంబంధం, ఇప్పుడు మీది ఆత్మిక సంబంధం. బాబా, నేను రెండు మాసముల బిడ్డనని అంటారు కదా. చాలా మంది ఆత్మిక పుట్టిన రోజును జరుపుకుంటారు. ఈశ్వరీయ జన్మ దినమును మాత్రమే జరుపుకోవాలి. ఆ భౌతిక పుట్టిన రోజును క్యాన్సల్ చేయాలి. మనము బ్రాహ్మణులకు మాత్రమే తినిపిస్తాము. ఈశ్వరీయ పుట్టిన రోజును మాత్రమే జరుపుకోవాలి కదా. అది ఆసురీ జన్మ, ఇది ఈశ్వరీయ జన్మ. రెండిటికీ రాత్రింబవళ్ళకున్నంత తేడా ఉంది. కాని నిశ్చయముంటే తెలుస్తుంది. అంతేకాని ఈశ్వరీయ పుట్టిన రోజు జరుపుకొని మరలా ఆసురీ జన్మలో పడరాదు. ఈశ్వరీయ పుట్టిన రోజు జరుపుకుంటూ జరుపుకుంటూ మాయమగుట కూడా జరుగుతుంది. ఈ రోజులలో మ్యారేజి డే(పెళ్లి రోజు)ను కూడా జరుపుకుంటారు. వివాహమును మంచి శుభ కార్యమని భావిస్తారు. నరకములోనికి పోయే రోజును కూడా జరుపుకుంటారు. ఆశ్చర్యం కదా! తండ్రి కూర్చొని ఈ విషయాలన్నీ తెలుపుచున్నారు. ఇప్పుడు మీరు ఈశ్వరీయ పుట్టిన రోజును బ్రాహ్మణుల జతలోనే జరుపుకోవాలి. మనము శివబాబా పిల్లలము, మనము పుట్టిన రోజును జరుపుకుంటే శివబాబా స్మృతే ఉంటుంది. ఏ పిల్లలైతే నిశ్చయ బుద్ధి కలిగి ఉంటారో వారు ఈశ్వరీయ జన్మ దినాన్ని జరుపుకోవాలి. పక్కా నిశ్చయ బుద్ధి కలిగి ఉంటే ఆసురీ జన్మ దినాన్ని మరచిపోవాలని కూడా బాబా సలహానిస్తారు. మనము బాబా పిల్లలమైపోయాము. అంతే చాలు. ఇక మనకు ఇతరులెవ్వరూ లేరు. అలా ఉంటే అంతమతి నో గతి అయిపోతుంది. బాబా స్మృతిలో మరణిస్తే తర్వాత జన్మ కూడా ఇలాంటిదే లభిస్తుంది. లేకుంటే అంతిమ సమయంలో స్త్రీ(భార్య)ని స్మృతి చేస్తే..... ఈ వాక్యము కూడా సిక్కుల మత గ్రంథములో ఉంది. అంతిమ సమయంలో గంగా నది తీరమున శరీరము వదలాలని అంటారు. ఇవన్నీ భక్తిమార్గములోని విషయాలు. మీకు తండ్రి చెప్తున్నారు - శరీరం వదిలినా స్వదర్శన చక్రధారులుగా ఉండాలి. బుద్ధిలో తండ్రి మరియు చక్రము గుర్తుండాలి. ఎవరైతే పురుషార్థము తప్పక చేస్తూ ఉంటారో వారికి అంతిమ సమయంలో స్మృతి తప్పక ఉంటుంది. స్వయమును ఆత్మగా భావించి తండ్రిని స్మృతి చేయండి. ఎందుకనగా పిల్లలైన మీరు ఇప్పుడు అశరీరులై మరలా తిరిగి వెళ్ళాలి.

ఇచ్చట పాత్ర చేస్తూ చేస్తూ సతోప్రధానము నుండి తమోప్రధానముగా అయ్యారు. ఇప్పుడు మరలా సతోప్రధానులుగా అవ్వాలి. ఇప్పుడు ఆత్మ అపవిత్రముగా ఉంది కనుక పవిత్ర శరీరము ఎలా లభిస్తుంది. బాబా చాలా ఉదాహరణలు తెలియచేశారు. ఎందుకంటే బాబా వజ్రాల వ్యాపారి కదా. ములికి ఆభరణములో చేరదు. బంగారులో కట్టి కలుస్తుంది. 24 క్యారెట్ల నుండి 22 క్యారెట్లు కావాలంటే వెండిని కలుపుతారు. ఇప్పుడు స్వచ్ఛమైన బంగారు లేనే లేదు. అందరి నుండి తీసుకుంటూ ఉంటారు. ఈ రోజులలో నోట్లు కూడా ఎలా తయారు చేస్తున్నారో చూడండి. కాగితం కూడా లేదు. కల్వ-కల్వము ఇలాగే జరుగుతూ వచ్చిందని పిల్లలకు తెలుసు. పూర్తిగా చెక్ చేస్తారు. లాకర్లు మొదలైనవి తెరిపిస్తూ ఉంటారు. ఎవరి ఆస్తిని గురించి అయినా తెలుసుకోవాలంటే ప్రభుత్వము, వారి ఇల్లూ మొదలైనవన్నీ వెతుకుతారు కదా. కొంతమందిది మట్టిలో కలిసిపోతుంది..... అని గాయనం కూడా ఉంది. అగ్ని కూడా తీవ్రంగా తగులుకుంటుంది. ఇవన్నీ జరగాల్సిందే అని పిల్లలైన మీకు తెలుసు. అందువలన భవిష్యత్తు కొరకు మీ బ్యాగ్ బ్యాగ్ జనంతటిని తయారు చేసుకుంటున్నారు. ఇది ఎవ్వరికీ తెలియదు. 21 జన్మల వారసత్వం మీకు మాత్రమే లభిస్తుంది. మీ ధనముతోనే భారతదేశమును స్వర్గముగా తయారు చేస్తున్నారు. అందులో మీరే నివసిస్తారు.

పిల్లలైన మీరు మీ పురుషార్థము ద్వారా మీ రాజ్య తిలకమును మీరే దిద్దుకుంటారు. పేదల పెన్నిధి అయిన బాబా స్వర్గానికి అధికారులుగా తయారు చేయుటకు వచ్చారు. కాని తయారయ్యేది మీ చదువు ద్వారానే. కృప లేక ఆశీర్వాదాలతో కాదు. చదివించే ధర్మము టీచరుది. కృప అనే మాట లేదు. టీచరుకు ప్రభుత్వం నుండి జీతము లభిస్తుంది. అందువలన తప్పక చదివిస్తారు. ఎంత గొప్ప ప్రతి ఫలము లభిస్తుంది. పదమా పదమేపతులుగా అవుతారు. కృష్ణుని పాదాలలో పద్మము గుర్తు చూపిస్తారు. మీరు భవిష్యత్తులో పదమాపతులుగా తయారగుటకు ఇచ్చటకు వచ్చారు. మీరు చాలా సంతోషంగా, ధనవంతులుగా, అమరులుగా అవుతారు. వ్యక్తువు పై విజయం పొందుతారు. ఈ విషయాలు మానవులకు తెలియవు. మీ ఆయువు పూర్తవుతుంది, అమరులవుతారు. వారు పాండవుల చిత్రాలను చాలా పెద్దవిగా తయారు చేశారు. పాండవులు అంత పాడువుగా ఉంటారని భావిస్తారు. నిజానికి ఇప్పుడు మీరే పాండవులు. రాత్రికి పగలుకు ఉన్నంత తేడా ఉంది. మనుష్యులు ఎవ్వరు కూడా చాలా పాడువుగా ఉండరు 6 అడుగులే ఉంటారు. భక్తిమార్గములో మొట్టమొదట శివబాబానే పూజిస్తారు. వారు పెద్దదిగా తయారు చేయరు. మొదట శివబాబాకు అవ్యభిచారి భక్తి జరుగుతుంది. తర్వాత దేవతా మూర్తులను తయారు చేస్తారు. చాలా పెద్ద పెద్ద చిత్రాలను తయారు చేస్తారు. తర్వాత పాండవుల పెద్ద పెద్ద చిత్రాలను తయారు చేస్తారు. ఈ చిత్రాలన్నీ పూజించుటకై తయారు చేస్తారు. లక్ష్మీ పూజ 12 మాసాలకు ఒక్కసారి మాత్రమే చేస్తారు. జగదంబ పూజ ప్రతి రోజూ చేస్తారు. మీకు డబుల్ పూజ జరుగుతుందని కూడా బాబా తెలియజేశారు. నాకు కేవలం ఆత్మకు లేక శివలింగానికి మాత్రమే పూజ చేస్తారు. మీకు సాలిగ్రామ రూపములోనే కాక దేవతల రూపములో కూడా పూజ జరుగుతుంది. రుద్ర యజ్ఞమును రచిస్తే ఎన్నో సాలిగ్రామాలను తయారు చేస్తారు. కనుక గొప్పవారు ఎవరు? అందుకే బాబా పిల్లలకు నమస్కరిస్తారు. చాలా ఉన్నత పదవిని ప్రాప్తి చేయిస్తారు.

బాబా అతినిగూఢమైన విషయాలు వినిపిస్తారు. కనుక పిల్లలకు ఎంతో సంతోషముండాలి. మనలను భగవాన్ భగవతిగా తయారు చేయుటకు భగవంతుడే చదివిస్తున్నారు. ఎంత కృతజ్ఞత చూపాలి. తండ్రి స్వతిలో ఉన్నందున స్వప్నాలు కూడా మంచివే వస్తాయి. సాక్షాత్కారాలు కూడా జరుగుతాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. మీ ఈశ్వరీయ ఆత్మిక పుట్టిన రోజును జరుపుకోవాలి. ఆత్మిక సంబంధముండాలి, రక్త సంబంధం కాదు. ఆసురీ భౌతిక పుట్టిన రోజును కూడా క్యాన్డల్ చేయాలి. అది మరలా గుర్తు రాకూడదు.
2. ఇప్పుడు మీ బ్యాగ్ బ్యాగ్ జని భవిష్యత్తు కొరకు తయారు చేసుకోవాలి. మీ ధనాన్ని భారతదేశమును స్వర్ణముగా తయారు చేయుటకై ఉపయోగించాలి. మీ పురుషార్థము ద్వారా స్వయానికి రాజ్య తిలకమునిచ్చుకోవాలి.

వరదానము :- “స్వర్ణమ యుగ స్వభావము ద్వారా స్వర్ణమ యుగ సేవ చేయు శ్రేష్ఠ

పురుషార్థ భవ ”

ఏ పిల్లల స్వభావములో ఈర్ష్య సిద్ధము చేసే, జిద్దు చేసే స్వభావాలు లేక ఎలాంటి పాత సంస్కారాల మలినాలు మిక్స్ కాకుండా ఉంటాయో వారు స్వర్ణమ యుగ స్వభావము గలవారు. ఇటువంటి స్వర్ణమ యుగ సంస్కారమును, సదా హా జీ(సరే బాబా) అను సంస్కారమును తయారు చేసుకొను శ్రేష్ఠ పురుషార్థము చేయు పిల్లలు, ఎటువంటి సమయములో ఎటువంటి సేవ ఉంటుందో అలా స్వయాన్ని మల్లుకొని(మౌల్డ్ చేసుకొని) అసలైన బంగారుగా(రియల్ గోల్డ్ గా) అవుతారు. సేవలో కూడా అభిమానము, అవమానముల మలినము(అలాయ్) మిక్స్ కాకుంటే దానినే స్వర్ణమ యుగ సేవ అని అంటారు.

స్లోగన్ :- “ ఏమి? ఎందుకు? అను ప్రశ్నలను సమాప్తము చేసుకొని

సదా ప్రసన్న చిత్తులుగా ఉండండి ”